

रूप राशि कान्हल (१२८)

मुंहिजो जीवन आधारु प्यारो नंद जो कुमार।

रूप राशि विस्तारे थो रस जो निधानु॥

आनंद मूरति अखिड़ियुनि आनंदु गोकुल गायुनि आनन्दु

दिव्य आनंद अवतार श्याम सुन्दर सुकुमार

बृज जीवनि प्यारो आ यशोदा जो कानु॥

मिठियूं मिठियूं गाल्हियूं करे अमां खे रीझाए थो

बाल कलोलनि सां आनन्दु वधाए थो

आहे आनंद जो कन्दु मिठो गोकुल जो चन्दु

जसु गाए सदां जंहिजो सारो ई जहानु॥

मिन्थ मंजु मुंहिजी अमड़ि प्यारी

विहांव आनंद जी करि तूं तियारी

थियुसि गायुनि गोपालु अजां कीन करीं खियालु

चई बाबा खे करि हाणे विहांव जो विधानु॥

द्रिसां सुपने में रोजु विहांव जी वाधाई

अजां बरसाने मां न लगन पाती आई

कदहीं दींदीअ आशीश धारियां सिहरो मां शीश

सिघो दिसां नेणनि सां अंडणु वृषभानु॥

अजु थींदो विहांव दीं रोजु थी दिलासा
क्षण क्षण वधे मुंहिजे उर अभिलाषा
करि क्यासु को अमां तुंहिजा चरण थो चुमां
पुछु जल्दी ज्योतिषी ऐं पण्डित विद्वान॥

गोपियूं घुराए मुंहिजा लाद्रा गाराइ
संग जा सखा मुंहिजा सभु पहिराइ
नुंहिड़ी गोद में विहारि पंहिजूं अखिड़ियूं त ठारि
हली हरीअ मन्दिर करि पूजा भगुवान॥

मुंहिजो अंगलु इहो मंजु महितारी
जसिड़ो ग़ाईंदो तवहांजो सभु नर नारी
कयो विहांव जो आनन्दु ईंदो साईं मैगसि चन्दु
थींदो सन्तनि समाज में मुंहिजो वद्रो शानु॥